

Көз артат көптөр жериме,
Көз мончок тагып койсомбу?

Көркөмүң дагы арттырып,
Көпөлөк болуп консомбу?

Сук артат көптөр жериме,
Айланып сууну чачсамбы?

Ансайын көркүң арттырып,
Ак марал болуп барсамбы?

Кайырма:

Сактасын суук көздөрдөн,
Садагам Оштой жеримди.

Сулайман пирим колдосун,
Жоо жүрөк, баатыр элимди.

Колумдан келсе, туулган жер,
Көз тумар болуп тагылсам.

Уулуңду кимдер талашмак,
От-жалын болуп жагылсам.

Кайырма: